

Друштво за трговија и
проектантски услуги 24 ИНГ
ДООЕЛ увоз-извоз
Бр. 03-29
23.07.2020 год.
битола

Д о г о в о р

РЕПУБЛИКА СЕВЕРНА МАКЕДОНИЈА
Општина Кочани
Бр. 05-1167/2
23.07.20. год.
Кочани

Склучен помеѓу:

1. **Општина Кочани**, со седиште на ул. „Раде Кратовче“ бр.1 - Кочани, застапувана од Градоначалникот на општина Кочани во својство на одговорно лице, Г-дин **Николчо Илијев** (во понатамошниот текст: **Нарачател**) и

2. **Друштво за трговија и проектантски услуги 24 ИНГ ДООЕЛ увоз-извоз Битола**, со седиште на ул.,Борка Талев Модерното „ бр.24 Битола, со ДБ 4002016545365, ЕМБС 7113960, депонент на Еуростандард Банка АД Скопје, жиро сметка 370041100237464, застапувано од управителот Андон Петровски (во понатамошниот текст: **Изработувач**)

Предмет на договорот

Член 1

Предмет на Договорот за јавна набавка на услуга е:

Изработка на сообраќајни проекти

Предметот на набавката од ст.1 на овој член е детално описан во техничката спецификација, составен дел на Тендерската документација, изработена од Нарачателот за спроведување на Поедноставена отворена постапка, со објавување на оглас бр.08402/2020 објавен на ЕСЛН, а врз основа на Одлука за јавна набавка од 10.06.2020 год..

Вредност на договорот

Член 2

Согласно Одлуката за јавна набавка од 10.06.2020 год. Вкупната договорена вредност што може да се плати за извршување на услугите описаны во техничката спецификација ,составен дел од овој Договор,односно обезбедени средства за реализација на овој договор за конкретниот предмет на набавка се во висина од 150.000,00 денари без ДДВ. Вредноста на ДДВ за овој износ изнесува 27.000,00 денари.

Вкупниот износ на договорот со ДДВ изнесува 177.000,00 денари

Единечните цени за услугите –по опис на услугата ,мерна единица и единечна количина, се утврдени и превземени од првична /конечна понуда и се во прилог на овој Договор.

Корекција на цените на услугите за предметот на договорот за јавна набавка не се дозволени и истите ќе останат фиксни за целото времетраење на договорот, освен ако корекцијата оди во надолна линија.

Начин и рок на плаќање

Член 3

Средствата за реализација на договорот се обезбедени во Буџетот на Општина Кочани за 2020 год., Програма ЈД, ставка 482.

Плаќањето ќе се врши по доставена фактура од страна на Изработувачот за стварно изработени сообраќајни проекти предмет на договорот за јавната набавка , а по цени утврдени и превземени од првична /конечна понуда, без пресметан ДДВ.

ДДВ при изготвувањето на фактурата ќе биде изразен посебно.

Плаќањето ќе се врши во рок до 60 (шеесет) дена, сметано од денот на поднесување на фактурата во архивата на Нарачателот.

Начин и рок за извршување на услугата

Член 4

Услугите предмет на набавка ќе се извршуваат сукцесивно во тек на времетраење на договорот. Изработувачот ќе пристапува кон Изработка на сообраќајни проекти само по писмено барање на Нарачателот, кое ќе содржи вид на услуга согласно техничката спецификација (понудата). Изработувачот е должен да ги започне услугите веднаш по добивање на писмениот налог од Нарачателот, а во рок , динамика и број на потребни изработени примероци кој е наведен во издадениот писмен налог од страна на стручните лица од Општина Кочани.

Вршењето на услугата треба да биде според барањата на Нарачателот и постојните технички прописи и стандарди за вршење на ваков вид на услуги, а согласно единечните цени составен дел на овој Договор.

Секоја извршена услуга од страна на Изработувачот, која нема да биде во согласност со барањето на Нарачателот или ќе биде извршена без барање издадено од истиот, ќе се смета за неважечка, а трошоците нема да се признаат и истите ќе паднат на товар на Изработувачот.

За Основни сообраќајни проекти за режим на сообраќај за булевари и улици кои се под надлежност Општина Кочани да биде извршена ревизија од фирма што има лиценца за ревизија на сообраќајни проекти.

Обврски на Нарачателот

Член 5

Нарачателот е должен:

- да ги обезбеди сите потребни документи и податоци, објаснувања, информации со кои располага за несметано вршење на услугите, согласно техничката спецификација;
- да му помогне на Изработувачот во контактирањето со сите учесници, заради обезбедување на сите документи при изготвување на проектната документација;
- да му укаже на Изработувачот за евентуални забелешки/недостатоци по проектот;
- плаќањето да го врши на договорениот начин и рок за плаќање со Изработувачот, согласно чл.3 од овој Договор.

Обврски на Изработувачот

Член 6

Изработувачот е должен:

- да соработува и да комуницира со Нарачателот заради обезбедување на потребните податоци и документација за изработка на проектот.
- проектната документација да ја изработи согласно стандардите и нормативите за проектирање
- проектирањето, односно содржината на проектот да бидат изработени согласно техничката спецификација, изготвена од Нарачателот.
- да ја испорача изработената проектна документација во потребниот број на примероци согласно барањето.
- без надоместок да изврши корегирање или дополнување на изработениот проект по евентуални забелешки од ревидентот, согласно извештајот од извршената ревизија или по евентуални забелешки од Нарачателот.

Договорна казна

Член 7

Во случај на доцнење на вршење на услугите од страна на Изработувачот, Нарачателот има право на надомест на штета и договорна казна.

Договорната казна се определува во висина од 5% од вредноста на неизвршената услуга за секој започнат ден , за првите две недели.

Во случај на доцнење на вршење на услугата повеќе од две недели, Нарачателот има право по претходно доставено писмено известување до Изработувачот, да го раскине Договорот и да бара надомест на штета и договорна казна – пенали .

Во случај на неисполнување на обврската, Нарачателот може да бара или исполнување на обврската или договорна казна.

Нарачателот го губи правото да бара исполнување на обврската ако побарал исплата на договорната казна.

Наплатата на договорната казна не го ослободува Изработувачот од одговорност за евентуално претрпена штета на Нарачателот.

Времетраење на важност на договорот

Член 8

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 12 /дванаесет/ месеци, сметано од денот на склучувањето на истиот.

Решавање на спорови

Член 9

Сите евентуални и спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Член 10

Доколку меѓусебното договарање не даде обострано прифатливо решение сите евентуални спорови ќе ги решава стварно и месно надлежниот суд согласно позитивните правни прописи на Република Северна Македонија.

Услови за прекинување или раскинување на Договорот

Член 11

Кога една од договорните страни не ќе ја исполнити својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 12

Кога една од договорните страни не ќе ја исполнити својата обврска во определениот рок, другата договорна страна, ќе и остави примерен дополнителен рок од 15 дена за исполнување на обврската.

Ако договорните страни која не ја исполнила својата обврска во определениот рок, не ја исполнити обврската ни во дополнителниот рок, другата договорна страна, може да го раскине договорот.

Член 13

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

Член 14

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Член 15

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

Страната што враќа пари е должна да плати казнена камата од денот кога ја примила исплатата.

Член 16

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговора за штетата што другата страна ја претрпела поради тоа што барањето благовремено не и било соопштено на време.

Завршни одредби

Член 17

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 18

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 19

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република Северна Македонија, за вршење на ваков вид на набавка.

Член 20

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.

Член 21


Овој Договор е составен во 6 (шест) еднакви примероци, од кои 4 (четири) примероци за Нарачателот и 2 (два) примерока за Изработувачот и стапува на сила со денот на неговото склучување.

Изработувач

24 ИНГ ДООЕЛ Битола

Управител,

Андон Петровски



Нарачател
ОПШТИНА КОЧАНИ
Градоначалник,


Николчо Илијев



Составен дел на овој Договор е:
- листа на цени-правична/конечна понуда

*Изработил: Виши соработник за спроведување на постапки за јавни набавки-Александра Миткова
Контролиран: Помошник раководител на Сектор за располагање и уредување на градежно земјиште-Влатко Димитров*


*Митко
Димитров*



ЛИСТА НА ЦЕНИ
Изработка на сообраќајни проекти за потребите на Општина Кочани

| Бр. | ОПИС | ед. мера | Единечна цена | Единечна цена со ДДВ |
|----------|---|-------------------|------------------|----------------------|
| 1 | Основни сообраќајни проекти за режим на сообраќај за булевари и улици кои се во надлежност Општина Кочани со вклучена ревизија | | | |
| 1.1 | За должина до 600м | од проект | 25.000,00 | 29.500,00 |
| 1.2 | За должина над 600м | по м ² | 135,00 | 159,30 |
| 1.3 | Основен сообраќаен проект за траен режим на сообраќај на раскрсница по ситуација | од проект | 45.000,00 | 53.100,00 |
| 1.4 | Основен сообраќаен проект за траен режим на сообраќај и паркирно уредување на површина од 2000м ² | од проект | 60.000,00 | 70.800,00 |
| 2 | Проекти за времена измена на режим на сообраќај за булевари и улици кои се во надлежност Општина Кочани | | | |
| 2.1 | За должина до 600м | од проект | 18.000,00 | 21.240,00 |
| 2.2 | За должина над 600м | по м ² | 135,00 | 159,30 |
| 2.3 | Основен сообраќаен проект за времен режим на сообраќај на раскрсница по ситуација | од проект | 12.000,00 | 14.160,00 |
| 2.4 | Основен сообраќаен проект за времен режим на сообраќај и паркирно уредување на површина од 2000м ² | од проект | 18.000,00 | 21.240,00 |

Изработувач
24 ИНГ ДООЕЛ Битола
 Управител,
 Андон Петровски



Нарадател
ОПШТИНА КОЧАНИ
Градоначалник,



Николчо Илијев

Изработил: Виши соработник за спроведување на постапки за јавни набавки-Александра Миткова
 Контролиран: Помошник раководител на Сектор за располагање и уредување на градежно земјиште-Влатко Димитров

